



Kunsill
tal-Unjoni Ewropea

Brussell, 16 ta' Diċembru 2020
(OR. en)

14115/20

**Fajl Interistituzzjonali:
2020/0101(COD)**

**CODEC 1362
FSTR 197
FC 100
REGIO 287
SOC 815
AGRISTR 116
PECHE 451
CADREFIN 457
POLGEN 233
PE 110**

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) Nru 1303/2013 fir-rigward ta' riżorsi addizzjonali eċċezzjonali u arranġamenti implimentattivi taħt il-mira tal-Investiment għat-tkabbir u l-impjegi biex jipprovdi assistenza għat-trawwim ta' miżuri li jsewvu d-dannu kkawżat mill-krizi fil-kuntest tal-pandemija tal-COVID-19 u t-tnejjija ta' rkupru ekoloġiku, diġitali u reżiljenti tal-ekonomija (REACT-EU) - Eżitu tal-ewwel qari tal-Parlament Ewropew (Brussell, mill-14 sat-18 ta' Diċembru 2020)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arranġamenti prattiċi għall-proċedura ta' kodeċizzjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

¹ ĠU C 145, 30.6.2007, p. 5.

F'dan il-kuntest, il-President tal-Kumitat REGI, Younous OMARJEE (GUE/NGL, FR), ipprezenta emenda ta' kompromess (l-emenda numru 61) għall-proposta għal Regolament msemmija hawn fuq fisem il-Kumitat għall-Iżvilupp Reġjonali. Kien intlaħaq qbil dwar din l-emenda matul il-kuntatti informali msemmija hawn fuq. Ma tressqet ebda emenda ohra.

II. VOTAZZJONI

Meta vvotat fil-15 ta' Diċembru 2020, il-plenarja adottat l-emenda ta' kompromess (l-emenda numru 61) għall-proposta għal Regolament msemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-riżoluzzjoni legiżlattiva tiegħu tas-16 ta' Diċembru 2020 kif tidher fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-riżoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

Riżorsi addizzjonali fil-kuntest tal-pandemija tal-COVID-19: REACT-EU *I**

Riżoluzzjoni leġislattiva tal-Parlament Ewropew tas-16 ta' Diċembru 2020 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 1303/2013 fir-rigward ta' riżorsi addizzjonali eċċezzjonali u arranġamenti implimentattivi taht il-mira tal-Investiment għat-tkabbir u l-impjiegi** biex jipprovdi assistenza għat-trawwim ta' miżuri li jsewvu d-dannu kkawżat mill-kriżi fil-kuntest tal-pandemija tal-COVID-19 u t-thejjija ta' rkupru ekoloġiku, diġitali u reżiljenti tal-ekonomija (REACT-EU) (COM(2020)0451 – C9-0149/2020 – 2020/0101(COD))**

Commented [DQC1]: Error:
Document contains hidden text
[Show more ...](#)

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0451),
 - wara li kkunsidra l-Artikolu 294(2) u l-Artikoli 177 u 322(1)(a) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0149/2020),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Qorti tal-Awdituri tat-13 ta' Lulju 2020³,
 - wara li kkonsulta l-Kumitat Ekonomiku u Soċjali Ewropew,
 - wara li kkunsidra l-opinjoni tal-Kumitat tar-Regjuni tal-14 ta' Ottubru 2020⁴,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-informazzjoni mill-Kunsill dwar l-approvazzjoni tal-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra l-opinjonijiet tal-Kumitat għall-Impjiegi u l-Affarijiet Soċjali u tal-Kumitat għall-Baġits,
 - wara li kkunsidra r-rapport tal-Kumitat għall-Iżvilupp Reġjonali (A9-0150/2020),
1. Jadotta l-pożizzjoni fl-ewwel qari li tidher hawn taht;

³ GU C 272, 17.8.2020, p. 1.

⁴ Għadha mhijiex ippubblikata fil-Ġurnal Uffiċjali.

2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
3. Jagħti istruzzjonijiet lill-President tiegħu biex jghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

P9_TC1-COD(2020)0101

Požizzjoni tal-Parlament Ewropew adottata fl-ewwel qari fis-16 ta' Diċembru 2020 bil-hsieb tal-adozzjoni tar-Regolament (UE) 2020/... tal-Parlament Ewropew u tal-Kunsill li jemenda r-Regolament (UE) Nru 1303/2013 fir-rigward ta' riżorsi addizzjonali u arranġamenti ta' implimentazzjoni ■ biex jipprovdi assistenza għat-trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-thejjija ta' rkupru ekoloġiku, diġitali u reżiljenti tal-ekonomija (REACT-EU)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 177 u l-punt (a) tal-Artikolu 322(1) tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri⁵,

Wara li kkonsultaw l-Kumitat Ekonomiku u Soċjali Ewropew,

Wara li kkunsidraw l-opinjoni tal-Kumitat tar-Regġuni⁶,

Filwaqt li jaġixxu skont il-proċedura legiżlattiva ordinarja⁷,

⁵ ĠU C 272, 17.8.2020, p. 1.

⁶ L-opinjoni tal-14 ta' Ottubru 2020 (għadha mhijiex ippubblikata fil-Ġurnal Uffiċjali).

⁷ Il-pożizzjoni tal-Parlament Ewropew tas-16 ta' Diċembru 2020.

Billi:

- (1) L-Istati Membri ntlauptu bla precedent mill-kriżi li rriżultat mill-konsegwenzi **ekonomiċi, soċjali u tas-saħħa** tal-pandemija tal-COVID-19. Il-kriżi tfixkel it-tkabbir fl-Istati Membri, li min-naħa tagħha taggrava n-nuqqas serju ta' likwidità minhabba ż-żieda f'daqqa u sinifikanti fl-investimenti pubbliċi mehteġa fis-sistemi tal-kura tas-saħħa tal-Istati Membri u f'setturi oħra tal-ekonomiji tagħhom. ***Il-kriżi aggravat ukoll is-sitwazzjoni tal-persuni fir-riskju tal-faqar, u b'hekk naqqset il-koeżjoni soċjali fl-Istati Membri. Barra minn hekk, l-għeluq tal-fruntieri interni kellu impatt qawwi fuq il-kooperazzjoni ekonomika, partikolarment fiż-żoni tal-fruntieri, u dan affettwa l-ivvjaġġar tal-haddiema u l-vijabbiltà tal-intrapriżi mikro, żgħar u ta' daqs medju (SMEs).*** Dan holoq sitwazzjoni eċċezzjonali li jehteġ li tiġi indirizzata b'miżuri speċifiċi, ***immedjati u straordinarji li jilhqqu lill-ekonomija reali malajr.***

- (2) Sabiex jirrispondu għall-impatt tal-krizi, ir-Regolamenti (UE) Nru 1301/2013⁸ u (UE) Nru 1303/2013⁹ tal-Parlament Ewropew u tal-Kunsill ġew emendati bir-Regolament (UE) 2020/460 tal-Parlament Ewropew u tal-Kunsill¹⁰ sabiex jippermettu aktar flessibilità fl-implimentazzjoni ta' programmi operattivi appoġġati mill-Fond Ewropew għall-Iżvilupp Reġjonali (il-"FEŻR"), il-Fond Soċjali Ewropew (il-"FSE") u l-Fond ta' Koeżjoni (kollettivament "il-Fondi") u mill-Fond Ewropew għall-Affarijiet Marittimi u s-Sajd (il-"FEMS"). Madankollu, peress li l-effetti negattivi serji fuq l-ekonomiji u s-soċjetajiet tal-Unjoni marru għall-aghjar, iż-żewġ Regolamenti reġghu ġew emendati bir-Regolament (UE) 2020/558 tal-Parlament Ewropew u tal-Kunsill¹¹. Dawk l-emendi pprovdew flessibilità addizzjonali eċċezzjonali biex l-Istati Membri jkunu jistgħu jikkonċentraw fuq ir-rispons meħtieġ għall-krizi minghajr precedent billi titqawwa l-possibilità li jiġi mobilizzat appoġġ mhux użat mill-Fondi u billi jiġu ssimplifikati r-rekwiziti proċedurali marbuta mal-implimentazzjoni u l-awditjar tal-programm.

⁸ Ir-Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-Investment li għandu fil-mira t-tkabbir ekonomiku u l-impjiegi, u li jirrevoka r-Regolament (KE) Nru 1080/2006 (ĠU L 347, 20.12.2013, p. 289).

⁹ Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

¹⁰ Ir-Regolament (UE) 2020/460 tal-Parlament Ewropew u tal-Kunsill tat-30 ta' Marzu 2020 li jemenda r-Regolamenti (UE) Nru 1301/2013, (UE) Nru 1303/2013 u (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħha tal-Istati Membri u f'setturi oħra tal-ekonomiji tagħhom b'reazzjoni għat-tifqigha COVID-19 (Inizjattiva ta' Investment b'Reazzjoni għall-Coronavirus) (ĠU L 99, 31.3.2020, p. 5).

¹¹ Ir-Regolament (UE) 2020/558 tal-Parlament Ewropew u tal-Kunsill tat-23 ta' April 2020 li jemenda r-Regolamenti (UE) Nru 1301/2013 u (UE) Nru 1303/2013 rigward miżuri speċifiċi biex tingħata flessibilità eċċezzjonali għall-użu tal-Fondi Strutturali u ta' Investment Ewropej b'reazzjoni għat-tifqigha tal-COVID-19 (ĠU L 130, 24.4.2020, p. 1).

- (3) Fit-23 ta' April 2020, il-Kunsill Ewropew approva l-"Pjan direzzjonali għall-irkupru" sabiex jiġu rimedjati xokkijiet kbar fl-ekonomija **u jiġu mitigati, minn naha, il-konsegwenzi soċjali u ekonomiċi għall-Unjoni** li jirriżultaw mir-restrizzjonijiet eċċezzjonali stabbiliti mill-Istati Membri biex jikkontrollaw it-tixrid tal-COVID-19 u, **min-naha l-oħra**, ir-riskju ta' rkupru asimmetriku, li jirriżulta mid-differenzi fil-mezzi nazzjonali disponibbli fl-Istati Membri differenti, li, **konsegwentement, kellu** impatt serju fuq il-funzjonament tas-suq intern. Il-Pjan direzzjonali għall-irkupru għandu element qawwi ta' investiment u jsejjaħ għall-istabiliment tal-Fond Ewropew għall-Irkupru. Barra minn hekk, u **kif riaffermat fil-konklużjonijiet tal-Kunsill Ewropew tal-21 ta' Lulju 2020**, huwa ta' mandat lill-Kummissjoni biex tanalizza l-htigijiet sabiex ir-rizorsi jkunu mmirati lejn dawk is-setturi u l-partijiet ġeografiċi tal-Unjoni li huma l-aktar milquta, filwaqt li tiġi wkoll iċċarata r-rabta mal-Qafas Finanzjarju Pluriennali għall-2021-2027.
- (4) Skont ir-Regolament tal-Kunsill (UE) .../...¹²⁺ u fil-limiti tar-rizorsi allokatu fih, jenhtieg li jittiehdu miżuri ta' rkupru u reżiljenza taht il-Fondi Strutturali u ta' Investiment Ewropej biex jiġi indirizzat l-impatt mingħajr preċedent tal-krizi tal-COVID-19. Tali rizorsi addizzjonali jenhtieg li jintużaw biex tiġi żgurata l-konformità mat-termini stipulati fir-Regolament [UE] .../...⁺⁺. ■

¹² Ir-Regolament tal-Kunsill (UE) .../... li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-krizi tal-COVID-19 (ĠU ... p. ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 9971/20 (2020/0111(NLE)) u dahhal in-numru, id-data, it-titolu u r-referenza tal-ĠU ta' dak ir-Regolament fin-nota ta' qiegħ il-paġna.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 9971/20 (2020/0111(NLE)).

(5) Dan ir-Regolament jistabbilixxi regoli u arranġamenti ta' implimentazzjoni fir-rigward ta' riżorsi addizzjonali pprovduti bhala Assistenza fl-Irkupru għall-Koeżjoni u għat-Territorji tal-Ewropa (REACT-EU) biex jipprovdu assistenza għat-trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-thejjija ta' rkupru ekoloġiku, diġitali u reżiljenti tal-ekonomija. Taht ir-REACT-EU, ammont eċċezzjonali addizzjonali ta' mhux aktar minn EUR 47 500 000 000 fi prezzijiet tal-2018 għal impenn baġitarju mill-Fondi Strutturali ■ għas-snin ■ 2021 u 2022 jenhtieg li jsir disponibbli bhala sostenn lil dawk l-Istati Membri u reġjuni li huma l-aktar affettwati mill-miżuri ta' tiswija tad-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u li qegħdin ihejju rkupru ekoloġiku, diġitali u reżiljenti tal-ekonomija ("ir-riżorsi REACT-EU"), bil-hsieb li jiġu mobilizzati riżorsi malajr fl-ekonomija reali permezz tal-programmi operattivi eżistenti. Ir-riżorsi REACT-EU ■ ġejjin mill-Istrument tal-Unjoni Ewropea għall-Irkupru. Parti mir-riżorsi REACT-EU jenhtieg li jiġu allokati għall-ghajjnuna teknika fuq l-inizjattiva tal-Kummissjoni. Il-Kummissjoni jenhtieg li tistabbilixxi t-tqassim tar-riżorsi REACT-EU għal kull Stat Membru abbażi ta' metodu ta' allokkazzjoni bbażat fuq l-aħhar data statistika oġġettiva disponibbli li tikkonċerna l-prosperità relattiva tal-Istati Membri u l-firxa tal-effett tal-kriżi tal-COVID-19 fuq l-ekonomiji u s-soċjetajiet tagħhom. ***Qabel l-applikazzjoni tal-metodu ta' allokkazzjoni dwar ir-riżorsi REACT-EU għas-sena 2021 u sabiex jingħata appoġġ lill-aktar setturi importanti wara l-kriżi tal-COVID-19 f'ċerti Stati Membri, jenhtieg li jiġi allokat ammont ta' EUR 100 000 000 u EUR 50 000 000 lil-Lussemburgu u lil Malta, rispettivament.*** Il-metodu ta' allokkazzjoni jenhtieg li jinkludi ammont iddedikat addizzjonali għar-reġjuni ultraperiferiċi, minhabba l-vulnerabbiltà speċifika tal-ekonomiji u s-soċjetajiet tagħhom. Sabiex tiġi riflessa n-natura li qed tevolve tal-effetti tal-kriżi tal-COVID-19, it-tqassim jenhtieg li jiġi rivedut fl-2021 fuq il-bażi tal-istess metodu ta' allokkazzjoni u bl-użu tal-aktar data statistika reċenti disponibbli sad-19 ta' Ottubru 2021 biex jitqassam is-segment tal-2022 tar-riżorsi REACT-EU.

- (6) *Fid-dawl tal-importanza li t-tibdil fil-klima jiġi indirizzat f'konformità mal-impenji tal-Unjoni li timplimenta l-Ftehim ta' Pariġi u l-Ghanijiet ta' Żvilupp Sostenibbli tan-NU, il-Fondi se jikkontribwixxu biex jiġu integrati l-azzjonijiet klimatiċi u biex tintlaħaq il-mira ġenerali ta' 30 % tan-nefqa tal-baġit tal-Unjoni b'appoġġ għall-oġettivi klimatiċi. Ir-REACT-EU mistennija tikkontribwixxi 25 % tal-pakkett finanzjarju kumplessiv favur l-oġettivi klimatiċi. Bi qbil man-natura tar-REACT-EU bħala strument għat-tiswija tad-dannu kkawżat minn kriżi u l-flessibbiltà mogħtija minn dan ir-Regolament, inklużi n-nuqqas ta' rekwiżiti ta' konċentrazzjoni tematika u l-possibbiltà li l-Istati Membri jidderieġu r-riżorsi REACT-EU sabiex jappoġġaw operazzjonijiet taħt il-FEŻR jew il-FSE skont il-htigijiet tagħhom, il-livell tal-kontributi tal-Istati Membri lejn dik l-ambizzjoni jista' jvarja skont il-prijoritajiet nazzjonali.*
- (7) Ir-regoli finanzjarji orizzontali adottati mill-Parlament Ewropew u l-Kunsill abbażi tal-Artikolu 322 tat-Trattat dwar il-Funzjonament tal-Unjoni Ewropea ("TFUE") japplikaw għal dan ir-Regolament. Dawk ir-regoli huma stabbiliti fir-Regolament (UE Euratom) 2018/1046 tal-Parlament Ewropew u tal-Kunsill¹³ (ir-"Regolament Finanzjarju") u jiddeterminaw b'mod partikolari l-proċedura għall-istabbiliment u l-implimentazzjoni tal-baġit permezz ta' għotjiet, akkwist, premjijiet, implimentazzjoni indiretta u jipprovdu għal verifiki dwar ir-responsabbiltà tal-atturi finanzjarji. Ir-regoli adottati abbażi tal-Artikolu 322 tat-TFUE *jinkludu wkoll reġim ġenerali ta' kondizzjonalità għall-protezzjoni tal-baġit tal-Unjoni.*

¹³ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (8) Sabiex tkun permessa flessibbiltà massima lill-Istati Membri fit-tfassil ad hoc ta' azzjonijiet li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha u** fit-thejjija ta' rkupru ekoloġiku, diġitali u reżiljenti tal-ekonomija, l-allokazzjonijiet jenhtieg li jkunu stabbiliti mill-Kummissjoni fil-livell tal-Istati Membri. Barra minn hekk, jenhtieg li jsir provvediment ukoll għall-possibbiltà li jintużaw xi riżorsi REACT-EU biex jinghata sostenn lil dawk l-aktar fil-bżonn **u lill-Inizjattiva favur l-Impjeg taż-Żgħażaġh ("YEI", Youth Employment Initiative)**. Barra minn hekk, huwa mehtieg li jiġu stabbiliti limiti massimi li jikkonċernaw l-allokazzjoni għall-assistenza teknika fuq l-inizjattiva tal-Istati Membri filwaqt li tithalla l-flessibbiltà massima lill-Istati Membri fir-rigward tal-allokazzjoni tagħha fi hdan il-programmi operattivi appoġġati mill-FEŻR jew mill-FSE. **Is-sahha operattiva tal-FSE jenhtieg li tiġi ppreservata meta jiġu allokati riżorsi REACT-EU fl-oqsma tal-politika tal-impjegi, b'mod partikolari l-impjeg taż-żgħażaġh f'konformità mat-tishih tal-Garanzija għaż-Żgħażaġh, il-hiliet u l-edukazzjoni, l-inklużjoni soċjali u s-sahha, b'enfasi partikolari li jintlahqu gruppi u tfal żvantaġġati.** Fil-kunsiderazzjoni tal-infiq rapidu mistenni tar-riżorsi REACT-EU, l-impjenji marbuta ma' dawn ir-riżorsi jenhtieg li jiġu dizimpenjati biss fl-għeluq tal-programmi operattivi.

- (9) *Peress li l-pandemija tal-COVID-19 affettwat lil reġjuni u municipalitajiet fl-Istati Membri b'modi differenti, l-involviment ta' atturi reġjonali u lokali minn awtoritajiet, shab ekonomiċi u soċjali u s-soċjetà ċivili, bi qbil mal-prinċipju tas-shubija, huwa importanti għat-thejjja, l-implimentazzjoni, il-monitoraġġ u l-evalwazzjoni tat-tiswija tad-dannu kkawżat mill-kriżi bl-appoġġ tar-REACT-EU.*
- (10) Jenħtieg li jiġu introdotti wkoll possibbiltajiet għal trasferimenti finanzjarji taħt il-mira tal-Investment għat-ktabbir u l-impjiegi bejn il-FEŻR u l-FSE għar-riżorsi REACT-EU f'konformità mal-Artikolu 25a tar-Regolament (UE) Nru 1303/2013. Tali trasferimenti jenħtieg li ma jaffettwaw la r-riżorsi disponibbli taħt il-mira ta' kooperazzjoni territorjali Ewropea u lanqas l-allokkazzjoni speċifika għall-YEI.

- (11) Sabiex jikkomplementaw l-azzjonijiet diġà disponibbli taht il-kamp ta' applikazzjoni tal-appoġġ tal-FEŻR, kif estiż bir-Regolamenti (UE) 2020/460 u (UE) 2020/558, l-Istati Membri jenhtieg li jkomplu jithallew jużaw ir-riżorsi REACT-EU primarjament għal investimenti fi prodotti u servizzi għas-servizzi tas-saħha, **inklużi s-servizzi tas-saħha transfruntieri u l-kura istituzzjonali, fil-komunità u fil-familja**, biex jingħata appoġġ fil-forma ta' kapital operatorju jew appoġġ għall-investment lill-SMEs, **inklużi servizzi ta' konsulenza, partikolarment fis-setturi l-aktar affettwati mill-pandemija tal-COVID-19 u li jehtiegu rivitalizzazzjoni rapida, bhat-turiżmu u l-kultura**, għal investimenti li jikkontribwixxu għat-tranzizzjoni lejn ekonomija diġitali u ekoloġika, għal investimenti fl-infrastruttura li tipprovdi servizzi bażiċi **nondiskriminatorji** liċ-ċittadini, u għal miżuri ta' appoġġ ekonomiku għal dawk ir-reġjuni li huma **l-aktar dipendenti fuq setturi l-aktar affettwati mill-kriżi tal-COVID-19. Jenhtieg li jitrawmu wkoll kooperazzjoni, koordinazzjoni u reżiljenza aktar b'saħħithom fil-qasam tas-saħha. Barra minn hekk, jenhtieg** li tkun appoġġata l-assistenza teknika. Huwa xieraq li r-riżorsi REACT-EU jkunu ffokati esklussivament taht l-objettiv tematiku l-ġdid "Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u t-thejjija ta' rkupru ekoloġiku, diġitali u reżiljenti tal-ekonomija", li jenhtieg li jikkostitwixxu wkoll prijorità ta' investment unika, sabiex ikunu possibbli l-programmazzjoni simplifikata u l-implimentazzjoni ta' dawn ir-riżorsi.

- (12) Għall-FSE, l-Istati Membri jenhtieg li jużaw ir-riżorsi REACT-EU biex primarjament jappoġġaw *l-aċċess għas-suq tax-xogħol u s-sistemi soċjali, filwaqt li jiżguraw iż-żamma tal-impjiegi, inkluż permezz ta' skemi ta' xogħol b'hinijiet iqsar u appoġġ għal persuni li jahdmu għal rashom, kif ukoll għall-imprediture u l-haddiema indipendenti, l-artisti u l-haddiema kreattivi. L-iskemi ta' xogħol b'hinijiet iqsar u miżuri simili, partikolarment għal persuni li jahdmu għal rashom, għandhom l-għan li jiproteġu mir-riskju tal-qgħad lill-impjegati u lill-persuni li jahdmu għal rashom filwaqt li jżommu l-istess livell ta' kundizzjonijiet tax-xogħol u tal-impjeg u ta' pagi tal-impjegati. Ir-riżorsi REACT-EU allokati għal tali skemi għandhom jintużaw esklużivament biex jingħata appoġġ lill-haddiema. Fil-kuntest ta' ċirkustanzi eċċezzjonali attwali kkawżati mill-pandemija tal-COVID-19, jenhtieg li jkun jista' jingħata appoġġ għal skemi ta' xogħol b'hinijiet iqsar għall-impjegati u għall-persuni li jahdmu għal rashom, anki meta tali appoġġ ma jkunx ikkombinat ma' miżuri attivi tas-suq tax-xogħol, sakemm daww il-miżuri ma jkunux imposti mil-liġi nazzjonali. Jenhtieg li dik ir-regola tapplika wkoll b'mod uniformi għall-iskemi ta' xogħol b'hinijiet iqsar li jkunu ngħataw appoġġ f'konformità mar-Regolament (UE) Nru 1303/2013, kif emendat bir-Regolamenti (UE) 2020/460 u (UE) 2020/558 sussegwentement għall-kriżi tal-COVID-19, u li jkomplu jingħataw appoġġ fl-ambitu tal-prijorità ta' investiment iddedikata għat-"Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u t-thejija ta' rkupru ekoloġiku, diġitali u reżiljenti tal-ekonomija". L-appoġġ tal-Unjoni għal tali skemi ta' xogħol b'hinijiet iqsar jenhtieg li jkun għal perjodu limitat.*

- (13) *Jenhtieg li jinghata appogg ukoll għall-holqien tal-impjiegi u għal impjiegi ta' kwalità, b'mod partikolari għal persuni f'sitwazzjonijiet vulnerabbli, kif ukoll għall-inklużjoni soċjali u għal miżuri biex jinqered il-faqar. Il-miżuri relatati mal-impjeg taż-żgħażaġh jenhtieg li jiġu estiżi f'konformità mat-tishih tal-Garanzija għaž-Żgħażaġh. Jenhtieg li jiġu previsti investimenti fl-edukazzjoni, it-taħriġ u l-iżvilupp tal-hiliet, inklużi t-taħriġ mill-ġdid u t-titjib tal-hiliet, partikolarment għall-gruppi żvantaġġati. Jenhtieg li jiġi promoss aċċess ugwali għal servizzi soċjali ta' interess ġenerali, inkluż għat-tfal, l-anzjani, il-persuni b'diżabbiltà, il-minoranzi etniċi u l-persuni mingħajr dar.*
- (14) *Barra minn hekk, jenhtieg li l-Istati Membri jkomplu jagħtu attenzjoni speċjali lill-persuni li jgħixu f'reġjuni rurali, mal-fruntieri, inqas żviluppati, insulari, muntanjużi, skarsament popolati u ultraperiferiċi, kif ukoll f'żoni affettwati mit-tranżizzjoni industrijali u d-depopolazzjoni u, fejn xieraq, jużaw ir-riżorsi REACT-EU biex jagħtu appogg lil dawk il-persuni.*
- (15) *Peress li l-għeluq temporanju tal-fruntieri bejn l-Istati Membri wassal għal sfidi sinifikanti għall-komunitajiet u n-negozji transfruntieri, huwa xieraq li l-Istati Membri jithallew jallokaw riżorsi REACT-EU anke għal programmi transfruntieri eżistenti taħt il-mira ta' kooperazzjoni territorjali Ewropea.*

- (16) Sabiex jiġi żgurat li l-Istati Membri jkollhom mezzi finanzjarji suffiċjenti biex jimplimentaw malajr azzjonijiet li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u biex ihejjurkupru ekoloġiku, diġitali u reżiljenti tal-ekonomija, huwa mehtieg li jiġi pprovdut livell oghla ta' pagament ta' prefinanzjament inizjali għall-implimentazzjoni rapida ta' azzjonijiet appoġġati mir-riżorsi REACT-EU. Il-prefinanzjament inizjali li għandu jithallas jenhtieg li jiżgura li l-Istati Membri jkollhom il-mezzi biex jagħmlu arrangamenti għal hlasijiet bil-quddiem lill-benefiċjarji fejn mehtieg u li jhallsu lura lill-benefiċjarji malajr wara li jkunu tressqu t-talbiet għall-hlas.
- (17) Jenhtieg li l-Istati Membri jkunu jistgħu jallokaw ir-riżorsi REACT-EU għal programmi operattivi dedikati godda skont ***l-mira tal-Investment għat-ikabbir u l-impjiegi jew għal assi prijoritarji godda fi hdan il-programmi eżistenti skont l-mira tal-Investment għat-ikabbir u l-impjiegi u l-mira ta' kooperazzjoni territorjali Ewropea***. Sabiex tkun tista' ssir implimentazzjoni rapida, jenhtieg li jkunu biss dawk l-awtoritajiet diġà mahtura ta' programmi operattivi eżistenti appoġġati mill-FEŻR, mill-FSE, jew mill-Fond ta' Koeżjoni li jkunu jistgħu jiġu identifikati għal programmi operattivi speċifiċi godda. Jenhtieg li ma tkunx rikjesta evalwazzjoni *ex ante* mill-Istati Membri u jenhtieg li l-elementi mehtieġa għall-prezentazzjoni tal-programm operattiv għall-approvazzjoni tal-Kummissjoni jkunu limitati.

- (18) *Jenhtieg li r-rizorsi REACT-EU jintuzaw bi qbil mal-principji tal-izvilupp sostenibbli u ta' "la taghmilx hsara", filwaqt li jitqiesu l-Ftehim ta' Parigi u l-Ghanijiet ta' Zvilupp Sostenibbli tan-NU. Barra minn hekk, l-ugwaljanza bejn l-irgħiel u n-nisa, l-integrazzjoni tal-ugwaljanza bejn is-sessi u l-integrazzjoni tal-perspettiva tar-relazzjoni bejn is-sessi jenhtieg li jitqiesu u jigu promossi matul l-implimentazzjoni tal-programmi operattivi.*
- (19) *Bil-hsieb li jittaffa l-piz fuq il-baġits pubbliċi fir-rigward tat-tehid ta' mizuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u fit-thejjija ta' rkupru ekoloġiku, diġitali u reziljenti tal-ekonomija, in-nefqa għall-operazzjonijiet jenhtieg li tkun eliġibbli mill-1 ta' Frar 2020 u l-Istati Membri jenhtieg li jinghataw il-possibbiltà eċċezzjonali li jitolbu rata ta' kofinanzjament sa 100 % li għandha tiġi applikata għall-assi prijoritarji separati tal-programmi operattivi li jipprovdu appoġġ mir-rizorsi REACT-EU.*
- (20) *Filwaqt li huwa importanti li jiġi żgurat li l-31 ta' Diċembru 2023 tibqa' d-data tat-tmiem tal-eliġibbiltà għall-perjodu ta' programmazzjoni 2014-2020, jenhtieg li jiġi ċċarat li l-operazzjonijiet xorta jistgħu jintgħażlu għall-appoġġ matul l-2023.*
- (21) *Sabiex tiġi żgurata kontinwità fl-implimentazzjoni ta' ċerti operazzjonijiet appoġġati mir-rizorsi REACT-EU, jenhtieg li japplikaw id-dispożizzjonijiet ta' applikazzjoni gradwali ta' Regolament li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi.*

(22) *Wara l-miżuri speċifiċi ta' flessibilità b'rispons għat-tifqigha tal-COVID-19 introdotti fir-Regolament (UE) Nru 1303/2013 bir-Regolament (UE) 2020/558, jenhtieg li n-nefqa għal operazzjonijiet konklużi fiżikament jew implimentati bis-shih li jrawmu t-tiswija tad-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u jhejju rkupru ekoloġiku, diġitali u reżiljenti tal-ekonomija appoġġata fl-ambitu tal-oġettiv tematiku korrispondenti l-ġdid tkun eliġibbli wkoll, dment li l-operazzjonijiet ikkonċernati jkunu bdew mill-1 ta' Frar 2020.*

- (23) Sabiex l-Istati Membri jkunu jistghu jużaw malajr ir-rizorsi REACT-EU fi hdan il-perjodu ta' programmazzjoni attwali, huwa ġġustifikat li l-Istati Membri jiġu eżentati, fuq bażi eċċezzjonali, mill-obbligu li jikkonformaw mal-kondizzjonalitajiet u r-rekwiżiti *ex ante* dwar ir-rizerva tal-prestazzjoni u l-applikazzjoni tal-qafas ta' prestazzjoni, minn dawk dwar il-konċentrazzjoni tematika, anke fir-rigward tal-limiti stabbiliti għall-iżvilupp urban sostenibbli għall-FEŻR, u mir-rekwiżiti dwar it-thejjija ta' strateġija ta' komunikazzjoni għar-rizorsi REACT-EU. Huwa mehtieg, madankollu, li l-Istati Membri jagħmlu mill-inqas evalwazzjoni waħda sal-31 ta' Diċembru 2024 biex jiġu vvalutati l-effettività, l-effiċjenza, l-impatt **u l-inkluzività** tar-rizorsi REACT-EU kif ukoll kif dawn ir-rizorsi jkunu kkontribwew fil-ksib tal-għanijiet tal-oġettiv tematiku ddedikat għid. Biex tiġi ffaċilitata d-disponibbiltà ta' informazzjoni komparabbli fil-livell tal-Unjoni, jenhtieg li l-Istati Membri jkunu **rikjesti, fejn xieraq**, jagħmlu użu mill-indikaturi speċifiċi għall-programmi COVID-19 disponibbli mill-Kummissjoni. Barra minn hekk, filwaqt li jwettqu r-responsabbiltajiet tagħhom marbuta mal-informazzjoni, il-komunikazzjoni u l-viżibbiltà, l-Istati Membri u l-awtoritajiet ta' ġestjoni jenhtieg li jtejbu l-viżibbiltà tal-miżuri u r-rizorsi eċċezzjonali introdotti mill-Unjoni, b'mod partikolari billi jiżguraw li l-benefiċjarji potenzjali, il-benefiċjarji, il-partecipanti, ir-riċevituri finali tal-istrumenti finanzjarji u l-pubbliku ġenerali jkunu konxji mill-eżistenza, mill-volum u mill-appoġġ addizzjonali li jirrizultaw mir-rizorsi REACT-EU.

- (24) Bil-hsieb li r-riżorsi REACT-EU jithallew jiġu mmirati lejn iż-zoni geografici fejn huma l-aktar mehtieġa, bhala miżura eċċezzjonali u bla hsara għar-regoli ġenerali għall-allokazzjoni tar-riżorsi tal-Fondi Strutturali, jenhtieġ li r-riżorsi REACT-EU allokatu għall-FEŻR u l-FSE ma jkunux mehtieġa jitqassmu skont il-kategorija ta' reġjun. Madankollu, l-Istati Membri huma mistennija li jiehdu f'kunsiderazzjoni l-htigijiet reġjonali u l-livelli tal-iżvilupp differenti sabiex jiżguraw li ***l-appoġġ ikun ibbilanċjat bejn il-htigijiet tal-aktar reġjuni u b'liet affettwati mill-impatt tal-pandemija tal-COVID-19 u l-htieġa li tinzamm enfasi*** fuq ir-reġjuni l-anqas żviluppati, f'konformità mal-obiettivi ta' koeżjoni ekonomika, soċjali u territorjali kif stabbilit fl-Artikolu 174 tat-TFUE. L-Istati Membri jenhtieġ li jinvolvu wkoll lill-awtoritajiet lokali u reġjonali, kif ukoll lill-korpi rilevanti li jirrappreżentaw lis-soċjetà civili u lis-shab soċjali, f'konformità ***mal-prinċipju*** ta' shubija.
- (25) ***Hlief f'dawk il-każijiet fejn huma previsti derogi minn dan ir-Regolament, in-nefqa fl-ambitu tar-REACT-EU jenhtieġ li tkun soġġetta għall-istess obbligi u salvagwardji bħal kull finanzjament relatat mal-koeżjoni. Dan jinkludi r-rispett għad-drittijiet fundamentali u l-konformità mal-Karta tad-Drittijiet Fundamentali tal-Unjoni Ewropea kif ukoll miżuri effettivi kontra l-frodi implimentati bl-appoġġ tal-aġenziji eżistenti kontra l-frodi fil-livell tal-Istati Membri u tal-Unjoni, bħall-Uffiċċju Ewropew Kontra l-Frodi u, fejn rilevanti, l-Uffiċċju tal-Prosekutur Pubbliku Ewropew.***

- (26) Meta jiġu adottati miżuri biex jiġi protett il-baġit tal-Unjoni, huwa essenzjali li l-interessi legittimi tar-riċevituri u tal-benefiċjarji finali jiġu salvagwardjati kif xieraq.
- (27) Sabiex jiġu ffaċilitati t-trasferimenti awtorizzati bit-tibdiliet imdahhla taht dan ir-Regolament, jenhtieg li l-kundizzjoni stipulata fil-punt (f) tal-Artikolu 30(1) tar-Regolament Finanzjarju rigward l-użu tal-appropriazzjonijiet għall-istess objettiv ma tapplikax fir-rigward ta' dawk it-trasferimenti.
- (28) Minhabba li l-għan ta' dan ir-Regolament, jiġifieri li jkun hemm reazzjoni għall-impatt tal-kriżi tal-COVID-19 billi jiġu introdotti miżuri ta' flessibilità fil-qasam tal-ghoti ta' appoġġ mill-Fondi Strutturali u ta' Investiment Ewropej, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-iskala u l-effetti tal-azzjoni proposta, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit fl-istess Artikolu, dan ir-Regolament ma jmurx lil hinn minn dak li huwa mehtieg sabiex jinkiseb dak l-għan.
- (29) Minhabba l-urgenza tas-sitwazzjoni relatata mal-pandemija tal-COVID-19, jenhtieg li dan ir-Regolament jidhol fis-seħh fil-jum ta' wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

- (30) Ghalhekk jenhtieg li r-Regolament (UE) Nru 1303/2013 jiġi emendat kif xieraq.
- (31) L-Artikolu 135(2) tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika¹⁴ jistipula li l-emendi għar-Regolament tal-Kunsill (UE, Euratom) Nru 1311/2013¹⁵ jew id-Deciżjoni tal-Kunsill 2014/335/UE, Euratom¹⁶ li jiġu adottati fid-data tad-dhul fis-seħh ta' dak il-Ftehim jew wara, ma għandhomx japplikaw għar-Renju Unit sa fejn daww il-emendi jkollhom impatt fuq l-obbligi finanzjarji tar-Renju Unit. L-appoġġ skont dan ir-Regolament għall-2021 u l-2022 *huwa ffinanzjat* minn zieda fil-limitu massimu tar-rizorsi proprji tal-Unjoni, li jkollu impatt fuq l-obbligu finanzjarju tar-Renju Unit. Ghalhekk, dan ir-Regolament ma għandux japplika għar-Renju Unit jew fir-Renju Unit,

ADOTTAW DAN IR-REGOLAMENT:

¹⁴ ĠU L 29, 31.1.2020, p. 7.

¹⁵ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jstabbilixxi l-qafas finanzjarju pluriennali għas-sinjura 2014-2020 (ĠU L 347, 20.12.2013, p. 884).

¹⁶ Id-Deciżjoni tal-Kunsill 2014/335/UE, Euratom, tas-26 ta' Mejju 2014 dwar is-sistema tar-rizorsi proprji tal-Unjoni Ewropea (ĠU L 168, 7.6.2014, p. 105).

Artikolu 1

Ir-Regolament (UE) Nru 1303/2013 huwa emendat kif ġej:

1. **█** jiddahhlu l-Artikoli **█** li ġejjin:

"Artikolu 92a

Ir-riżorsi REACT-EU

Il-miżuri msemmija fl-**Artikolu 1(2)** tar-Regolament tal-Kunsill (UE).../...⁺ għandhom jiġu implimentati taht il-Fondi Strutturali **sal-ammont** ta' EUR **47 500 000 000** fi prezzijiet tal-**2018** kif imsemmi fil-punt (a)(i) tal-**Artikolu 2(2)** ta' dak ir-Regolament, soġġett għall-**Artikolu 3(3), (4), (7) u (9)** tiegħu.

Dawn ir-riżorsi addizzjonali għall-2021 u l-2022, li jirriżultaw mill-Istrument tal-Unjoni Ewropea għall-Irkupru, għandhom jipprovdu assistenza għat-trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u għat-thejjija ta' rkupru ekoloġiku, diġitali u reżiljenti tal-ekonomija ("riżorsi REACT-EU").

Kif previst fl-Artikolu 3(1) tar-Regolament (UE).../...⁺, ir-riżorsi REACT-EU għandhom jikkostitwixxu dhul assenjat estern għall-finijiet tal-Artikolu 21(5) tar-Regolament Finanzjarju.

⁺ ĠU: Jekk joghġbok dahhal fit-test in-numru tar-Regolament li jinsab fid-dokument st 9971/20 (2020/0111(NLE)).

⁺ ĠU: Jekk joghġbok dahhal fit-test in-numru tar-Regolament li jinsab fid-dokument st 9971/20 (2020/0111(NLE)).

Artikolu 92b

■ Arrangamenti implimentattivi għar-riżorsi REACT-EU

1. Ir-riżorsi REACT-EU għandhom isiru disponibbli taht il-mira tal-Investment għat-
tkabbir u l-impjiegi.

***B'deroga mill-Artikolu 94, l-Istati Membri għandhom ukoll jallokaw b'mod
kongunt parti mir-riżorsi REACT-EU tagħhom għal programmi ta' kooperazzjoni
transfruntiera taht il-mira tal-kooperazzjoni territorjali Ewropea li fihom
jipparteċipaw, jekk jaqblu li tali allokkazzjonijiet jirriflettu l-prijoritajiet nazzjonali
rispettivi tagħhom.***

Ir-riżorsi REACT-EU għandhom jintużaw biex tiġi implimentata assistenza teknika
skont il-paragrafu 6 ta' dan l-Artikolu u l-operazzjonijiet li jimplementaw l-oġettiv
tematiku imsemmi fl-ewwel subparagrafu tal-paragrafu 9 ta' dan l-Artikolu.

2. Ir-riżorsi REACT-EU ghandhom isiru disponibbli għall-impenn baġitarju għas-snin **2021** u 2022, flimkien mar-riżorsi globali stabbiliti fl-Artikolu 91, kif ġej:

■

– 2021: EUR 37 500 000 000 ;

– 2022: EUR 10 000 000 000 .

■ Ir-riżorsi REACT-EU ■ għandhom ukoll jappoġġaw in-nefqa amministrattiva sa massimu ta' EUR 18 000 000 fi prezzijiet *tal-2018*.

L-operazzjonijiet li għandhom jiġu appoġġati mir-riżorsi REACT-EU jistgħu jintgħażlu għall-appoġġ sa tmiem l-2023. Id-dispożizzjonijiet għat-tqassim stabbiliti f'Regolament li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranżizzjoni Ġusta u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi huma applikabbli għall-operazzjonijiet appoġġati mir-riżorsi REACT-EU.

3. 0,35 % tar-riżorsi REACT-EU għandhom jiġu allokati għall-ghajjuna teknika fuq l-inizjattiva tal-Kummissjoni, *b'enfasi speċjali fuq l-Istati Membri milquta aktar mill-pandemija tal-COVID-19 u l-Istati Membri b'rati ta' assorbiment u ta' implimentazzjoni aktar baxxi.*

4. Il-Kummissjoni għandha tadotta deċiżjoni, permezz ta' atti ta' implimentazzjoni, li tistabbilixxi t-tqassim tar-rizorsi REACT-EU bhala approprjazzjonijiet mill-Fondi Strutturali **għall-2021** għal kull Stat Membru skont il-kriterji u l-metodoloġija stabbiliti fl-Anness VIIa. Dik id-deċiżjoni għandha tiġi riveduta fl-2021 biex jiġi stabbilit it-tqassim tar-rizorsi REACT-EU għall-2022 abbażi tad-data disponibbli sad-19 ta' Ottubru 2021.
5. B'deroga mill-ewwel paragrafu tal-Artikolu 76, l-impenji baġitarji għar-rizorsi REACT-EU fir-rigward ta' kull programm operattiv ikkonċernat għandu jsir għal kull Fond għas-snin **2021 u 2022**.

L-impenn legali msemmi fit-tieni paragrafu tal-Artikolu 76 għas-snin 2021 u 2022 għandu jidhol fis-sehh fid-data, jew wara d-data, imsemmija fl-Artiklu 3(3) tar-Regolament (UE) .../...⁺.

It-tielet u r-raba' paragrafi tal-Artikolu 76 ma għandhomx japplikaw fir-rigward tar-rizorsi REACT-EU.

B'deroga mill-Artikolu 14(3) tar-Regolament Finanzjarju, ir-regoli ta' diżimpenn stabbiliti fil-Kapitolu IV tat-Titolu IX tal-Parti II u fl-Artikolu 136 ta' dan ir-Regolament għandhom japplikaw għall-impenji baġitarji abbażi tar-rizorsi REACT-EU. B'deroga mill-punt (c) tal-Artikolu 12(4) tar-Regolament Finanzjarju, ir-rizorsi REACT-EU ma għandhomx jintużaw għal xi programm jew azzjoni sussegwenti.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 9971/20 (2020/0111(NLE)).

B'deroga mill-Artikoli 86(2) u 136(1) ta' dan ir-Regolament, l-impenji ghar-riżorsi REACT-EU għandhom jiġu diżimpenjati skont ir-regoli li għandhom jiġu segwiti għall-gheluq tal-programmi.

Kull Stat Membru għandu jalloka r-riżorsi REACT-EU disponibbli għall-iprogrammar skont il-FEŻR u l-FSE għall-programmi operattivi ***jew għal programmi ta' kooperazzjoni transfruntiera, bl-involviment tal-awtoritajiet lokali u reġjonali, kif ukoll ta' korpi rilevanti li jirrappreżentaw lis-soċjetà ċivili u lis-shab soċjali, f'konformità mal-prinċipju ta' shubija.***

B'deroga mill-Artikolu 92(7), ***għandu*** jiġi wkoll propost li, ***jekk l-Istati Membri kkonċernati jqisu li jkun xieraq, parti*** mir-riżorsi REACT-EU tintuża biex jiżdied l-appoġġ għall-Fond għal Ghajnuna Ewropea għall-Persuni l-Aktar fil-Bżonn ("FEAD"), ***sabiex tiġi indirizzata s-sitwazzjoni ta' dawk li nlaqtu sa grad bla preċedent mill-kriżi tal-COVID-19. Parti mir-riżorsi REACT-EU tista' tintuża wkoll biex jiżdied l-appoġġ għall-YEI. Fiż-żewġ każijiet, iż-żieda tista' tiġi proposta qabel l-allokazzjoni lill-FEŻR u l-FSE, jew fl-istess mument tagħha.***

Wara l-allokazzjoni inizjali tagħhom, ir-riżorsi REACT-EU jistgħu, fuq talba ta' xi Stat Membru għal emenda ta' xi programm operattiv skont l-Artikolu 30(1), jiġu trasferiti bejn il-FEŻR u l-FSE, irrispettivament mill-perċentwali msemmija fil-punti (a), (b) u (c) tal-Artikolu 92(1), ***filwaqt li tinżamm is-saħħa operattiva ġenerali tal-FSE fil-livell tal-Unjoni. Dan is-subparagrafu ma għandux japplika għar-riżorsi tal-FEŻR allokati għal programmi ta' kooperazzjoni transfruntiera taht il-mira tal-kooperazzjoni territorjali Ewropea.***

L-Artikolu 30(5) ma għandux japplika għar-riżorsi REACT-EU. Dawk ir-riżorsi għandhom jiġu esklużi mill-bażi tal-kalkolu għall-fini tal-limiti massimi stabbiliti f'dak il-paragrafu.

Għall-fini tal-applikazzjoni tal-punt (f) tal-Artikolu 30(1) tar-Regolament Finanzjarju, il-kundizzjoni li l-appropriazzjonijiet ikunu għall-istess objettiv ma għandhiex tapplika fir-rigward ta' tali trasferimenti. Tali trasferimenti jistgħu japplikaw biss għas-sena li tkun għaddejja jew għal snin fil-futur fil-pjan finanzjarju.

Ir-rekwiziti stabbiliti fl-Artikolu 92(4) ta' dan ir-Regolament ma għandhomx japplikaw għall-allokazzjoni inizjali jew għat-trasferimenti sussegwenti tar-riżorsi REACT-EU.

Ir-riżorsi REACT-EU għandhom ikunu implimentati skont ir-regoli tal-Fond li lili jkunu allokati jew trasferiti.

6. Jistgħu jiġu allokati sa massimu ta' 4 % tar-riżorsi REACT-EU totali taht il-FEŻR u l-FSE għal assistenza teknika *fuq l-inizjattiva tal-Istati Membri*, taht xi programm operattiv eżistenti appoġġat mill-FEŻR jew mill-FSE jew programm *jew programmi operattivi* godda msemmija fil-paragrafu 10.

Jistgħu jiġu allokati għall-assistenza teknika sa 6 % tar-riżorsi REACT-EU tal-FEŻR allokati għal programm ta' kooperazzjoni transfruntiera taht il-mira ta' kooperazzjoni territorjali Ewropea skont it-tieni subparagrafu tal-paragrafu 1.

7. B'deroga mill-Artikoli 81(1) u 134(1), il-prefinanzjament inizjali li għandu jithallas wara d-deċiżjoni tal-Kummissjoni li tadotta programm operattiv jew li tapprova l-emenda għal xi programm operattiv għall-allokazzjoni tar-riżorsi REACT-EU għandu jkun ta' **11 %** tar-riżorsi REACT-EU allokati għall-programmi għas-sena **2021**.

Għall-fini tal-applikazzjoni tal-Artikolu 134(2) għall-prefinanzjament annwali fis-snin 2021, 2022 u 2023, l-ammont tal-appoġġ mill-Fondi għall-perjodu ta' pprogrammar kollu kemm hu lill-programm operattiv għandu jinkludi r-riżorsi REACT-EU.

L-ammont imhallas bhala prefinanzjament inizjali addizzjonali msemmi fl-ewwel subparagrafu għandu jiġi saldat għalkollox mill-kontijiet tal-Kummissjoni mhux aktar tard minn meta jingħalaq il-programm operattiv.

8. Ir-riżorsi REACT-EU mhux allokati għal assistenza teknika għandhom jintużaw taht l-oġjettiv tematiku msemmi fl-ewwel subparagrafu tal-paragrafu 9 għall-appoġġ ta' operazzjonijiet li jrawmu miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha u jhejju rkupru ekoloġiku, diġitali u reżiljenti tal-ekonomija.**

L-Istati Membri jistgħu jallokaw ir-riżorsi REACT-EU lil xi ass prijoritarju separat, wiehed jew aktar, fi hdan programm jew programmi operattivi eżistenti taht **il-mira tal-Investment għat-ikabbir u l-impjiegi jew fi hdan programm jew programmi ta' kooperazzjoni transfruntiera eżistenti taht il-mira ta' kooperazzjoni territorjali Ewropea**, jew lil xi programm jew programmi operattivi ġodda msemmija fil-paragrafu 10 ta' dan l-Artikolu taht **il-mira tal-Investment għat-ikabbir u l-impjiegi**. B'deroga mill-Artikolu 26(1), il-programm għandu jkopri l-perjodu sal-31 ta' Diċembru 2022, suġġett għall-paragrafu 4 ta' dan l-Artikolu.

Fil-każ tal-FEŻR, ir-rizorsi REACT-EU ghandhom jintużaw primarjament biex jinghata appoġġ għall-investment fi prodotti u servizzi għas-servizzi tas-sahha ***jew f'infrastruttura soċjali***, biex jinghata appoġġ fil-forma ta' kapital operatorju jew appoġġ għall-investment lill-SMEs ***fis-setturi b'potenzjal għoli ta' holqien ta' impjiegi***, biex jinghata appoġġ għall-investimenti li jikkontribwixxu għat-tranżizzjoni lejn ekonomija diġitali u ekoloġika, biex jinghata appoġġ għall-investimenti fl-infrastruttura li jipprovdu servizzi bażiċi liċ-ċittadini, u biex jinghata appoġġ għall-miżuri ta' appoġġ ekonomiku fir-reġjuni li huma l-aktar dipendenti fuq is-setturi l-aktar affettwati mill-kriżi tal-COVID-19.

Fil-każ tal-FSE, ir-rizorsi REACT-EU ghandhom jintużaw primarjament biex jinghata appoġġ ***lill-aċċess għas-suq tax-xogħol billi jinżammu l-impjiegi ta' impjegati u ta' dawk li jahdmu għal rashom***, inkluż permezz ta' skemi ta' xogħol b'hinjiet iqsar ■ anki meta dak l-appoġġ ma jkunx ikkombinat ma' miżuri attivi fis-suq tax-xogħol, sakemm dawk il-miżuri ma jkunux imposti bil-liġi nazzjonali. Ir-rizorsi REACT-EU ghandhom ■ ikunu ta' appoġġ għall-holqien tal-impjiegi ***u għall-impjiegi ta' kwalità***, b'mod partikolari għal nies f'sitwazzjonijiet vulnerabbli, ***u jestendu*** miżuri ta' impjiegi għaž-żgħažagh ***f'konformità mal-Garanzija għaž-Żgħažagh imsaħħa. L-investimenti fl-edukazzjoni***, it-taħriġ ***u*** l-iżvilupp tal-ħiliet ***ghandhom ikunu diretti biex jindirizzaw it-tranżizzjonijiet*** tewmin ekoloġiċi u diġitali.

Ir-riżorsi REACT-EU għandhom jappoġġaw ukoll lis-sistemi soċjali li jikkontribwixxu għall-inklużjoni soċjali, il-ġlieda kontra d-diskriminazzjoni u l-miżuri għall-qerda tal-faqar, b'enfasi partikolari fuq il-faqar fost it-tfal u jtejbju l-aċċess ugwali għas-servizzi soċjali ta' interess ġenerali, inkluż għat-tfal, l-anzjani, il-persuni b'diżabbiltà, il-minoranzi etniċi u l-persuni mingħajr dar.

9. BI-eċċezzjoni tal-assistenza teknika msemmija fil-paragrafu 6 ta' dan l-Artikolu u tar-riżorsi REACT-EU użati għall-FEAD **jew għall-YEI** msemmija fis-seba' subparagrafu tal-paragrafu 5 ta' dan l-Artikolu, ir-riżorsi REACT-EU għandhom isostnu operazzjonijiet taht l-objettiv tematiku l-ġdid "Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha u** t-thejjija ta' rkupru ekoloġiku, diġitali u reziljenti tal-ekonomija", li jikkomplementa l-objettivi tematiċi stabbiliti fl-Artikolu 9.

L-objettiv tematiku msemmi fl-ewwel subparagrafu ta' dan il-paragrafu għandu jkun disponibbli b'mod esklussiv għall-ipprogrammar tar-riżorsi REACT-EU. B'deroga mill-punti (b), (c) u (d) tal-Artikolu 96(1) **ta' dan ir-Regolament u mill-Artikolu 8(1) tar-Regolament (UE) Nru 1299/2013**, huwa ma għandux ikun ikkombinat ma' xi prijoritajiet ohra ta' investiment.

L-objettiv tematiku msemmi fl-ewwel subparagrafu ta' dan il-paragrafu ghandu wkoll jikkostitwixxi l-prijorità ta' investment unika għall-ipprogrammar u l-implimentazzjoni tar-rizorsi REACT-EU mill-FEŻR u l-FSE.

Fejn ass wiehed prijoritarju jew aktar ikunu stabbiliti li jikkorrispondu għall-objettiv tematiku msemmi fl-ewwel subparagrafu ta' dan il-paragrafu fi hdan programm operattiv eżistenti, l-elementi elenkati fil-punti (b)(v) u (vii) tal-Artikolu 96(2) **ta' dan ir-Regolament u fil-punti (b)(v) u (vi) tal-Artikolu 8(2) tar-Regolament (UE) Nru 1299/2013** ma għandhomx ikunu mehtieġa għad-deskrizzjoni tal-assi prijoritatijiet fil-programm operattiv rivedut.

Il-pjan ta' finanzjament rivedut stabbilit fil-punt (d) tal-Artikolu 96(2) **ta' dan ir-Regolament u fil-punt (d) tal-Artikolu 8(2) tar-Regolament (UE) Nru 1299/2013** għandu jstabbilixxi l-allokazzjoni tar-rizorsi REACT-EU **għas-sena** 2021 u, fejn applikabbli, għall-2022, minghajr ma jiġu identifikati l-ammonti għar-rizerva ta' prestazzjoni u minghajr tqassim skont il-kategorija tar-reġjuni.

B'deroga mill-Artikolu 30(1) ta' dan ir-Regolament, it-talbiet għall-emendar ta' xi programm ipprezentat minn xi Stat Membru għandhom jiġu debitament iġġustifikati u b'mod partikolari jstabbilixxu l-impatt mistenni tal-bidliet fil-programm fuq it-trawwim ta' mizuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u fuq it-thejjija ta' rkupru ekoloġiku, diġitali u reżiljenti tal-ekonomija. Dawk it-talbiet għandhom ikunu akkumpanjati mill-programm rivedut.

10. B'deroga mill-Artikolu 26(4), jistghu jittfasslu **programmi operattivi ddedikati għodda taht il-mira tal-Investment għat-*tkabbir u l-impjegi*** mill-Istati Membri taht l-objettiv tematiku ġdid imsemmi fl-ewwel subparagrafu tal-paragrafu **9 ta' dan l-Artikolu**. L-ebda evalwazzjoni *ex ante* kif stabbilita fl-Artikolu 55 ma għandha tkun rikjesta.

B'deroga mill-punt (a) tal-Artikolu 96(2), meta tali programm operattiv ġdid jiġi stabbilit, il-ġustifikazzjoni għandha tistabbilixxi l-impatt mistenni tal-programm operattiv fuq it-trawwim ta' mizuri li jsewwu d-dannu kkawżat mill-kriżi fil-kuntest tal-pandemija tal-COVID-19 **u l-konsegwenzi soċjali tagħha** u fuq it-thejjija ta' rkupru ekoloġiku, diġitali u reżiljenti tal-ekonomija.

Fejn jiġi stabbilit tali programm operattiv ġdid, ikunu biss l-awtoritajiet diġa' mahtura taht programmi operattivi li jkunu għaddejnin u appoġġati mill-FEŻR, l-FSE u l-Fond ta' Koeżjoni li jistghu jiġu identifikati mill-Istati Membri għall-fnijiet tal-punt (a) tal-Artikolu 96(5).

L-elementi stabbiliti fil-punti (b)(v) u (vii) tal-ewwel subparagrafu tal-paragrafu 2, fil-paragrafu 4, fil-punti (b) u (c) tal-paragrafu 6 u fil-paragrafu 7 tal-Artikolu 96 ma għandhomx ikunu meħtieġa għal tali programm operattiv ġdid. L-elementi stabbiliti fl-Artikolu 96(3) għandhom ikunu meħtieġa biss fejn jiġi pprovdut appoġġ korrispondenti.

B'deroga mill-Artikolu 29(3) u (4) u l-Artikolu 30(2), il-Kummissjoni ghandha taghmel mill-ahjar li tista' biex tapprova kwalunkwe programm operattiv ġdid iddedikat jew kwalunkwe emenda ghal programm eżistenti fi żmien 15-il jum ta' xogħol mill-preżentazzjoni tagħhom minn Stat Membru.

11. *B'deroga mill-Artikolu 65(2) u (9), in-nefqa ghal operazzjonijiet appoġġati taht l-objettiv tematiku msemmi fl-ewwel subparagrafu tal-paragrafu 9 ta' dan l-Artikolu ghandha tkun eliġibbli mill- 1 ta' Frar 2020.*
12. B'deroga mill-ewwel u t-tieni subparagrafi tal-Artikolu 120(3), rata ta' kofinanzjament ta' massimu ta' 100 % tista' tiġi applikata lill-ass jew assi prijoritarju/i appoġġati mir-riżorsi REACT-EU pprogrammati taht l-objettiv tematiku msemmi fl-ewwel subparagrafu tal-paragrafu 9 ta' dan l-Artikolu. ***Minbarra l-indikaturi komuni stabbiliti fir-regoli speċifiċi għall-Fond, l-Istati Membri għandhom ukoll, meta jkun xieraq, jagħmlu użu mill-indikaturi speċifiċi għall-programmi tal-COVID-19 imqieghda għad-dispożizzjoni mill-Kummissjoni.***

B'deroga ***mill-Artikoli*** 56(3) u 114(2), l-Istati Membri għandhom jiżguraw li sal-31 ta' Diċembru 2024 issir mill-anqas evalwazzjoni waħda dwar l-użu tar-riżorsi REACT-EU biex issir evalwazzjoni tal-effettività, l-effiċjenza, l-impatt tagħhom u, ***fejn applikabbli, tal-inklużività u n-nondiskriminazzjoni, inkluż mill-perspettiva tal-ġeneri***, u kif huma kkontribwew għall-objettiv tematiku msemmi fl-ewwel subparagrafu tal-paragrafu 9 ta' dan l-Artikolu.

13. Id-dispożizzjonijiet li ġejjin ma għandhomx japplikaw għar-riżorsi REACT-EU:
- (a) ir-rekwiżiti dwar il-konċentrazzjoni tematika inklużi l-limiti stabbiliti għall-iżvilupp urban sostenibbli kif stabbiliti f'dan ir-Regolament jew fir-regoli speċifiċi għall-Fond, b'deroga mill-Artikolu 18;
 - (b) kundizzjonalitajiet *ex ante*, b'deroga mill-Artikolu 19 u r-regoli speċifiċi għall-Fond;
 - (c) ir-rekwiżiti fuq ir-riżerva ta' prestazzjoni u l-applikazzjoni tal-qafas tal-prestazzjoni, b'deroga mill-Artikoli 20 u 22, rispettivament;

■

- (d) *l-Artikolu 65(6) għal operazzjonijiet li bdew mill-1 ta' Frar 2020 u li jrawmu miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u jhejju rkupru ekoloġiku, diġitali u reżiljenti tal-ekonomija appoġġat taħt l-oġettiv tematiku msemmi fl-ewwel subparagrafu tal-paragrafu 9 ta' dan l-Artikolu;*
- (e) ir-rekwiżiti biex tithejja strateġija ta' komunikazzjoni, b'deroga mill-Artikolu 116 u l-punt (a) tal-Artikolu 115(1).

B'deroga mir-rekwiżiti stabbiliti fl-Artikolu 12(4) tar-Regolament (UE) Nru 1299/2013 għal operazzjonijiet appoġġati mir-riżorsi REACT-EU taħt il-mira ta' kooperazzjoni territorjali Ewropea, il-kooperazzjoni tal-benefiċjarji f'mill-inqas żewġ oqsma għandha tkun biżżejjed.

14. Filwaqt li jwettqu r-responsabbiltajiet tagħhom marbuta mal-informazzjoni, il-komunikazzjoni u l-viżibbiltà, f'konformità mal-Artikolu 115(1) u (3) u mal-Anness XII, l-Istati Membri u l-awtoritajiet ta' ġestjoni għandhom jaraw li l-benefiċjarji potenzjali, il-benefiċjarji, il-parteciċpanti, ir-riċevituri finali tal-istrumenti finanzjarji u l-pubbliku ġenerali jkunu konxji mill-eżistenza, mill-volum u mill-appoġġ addizzjonali li jirriżultaw mir-riżorsi REACT-EU.

L-Istati Membri u l-awtoritajiet ta' ġestjoni għandhom jagħmluha ċara liċ-ċittadini li l-operazzjoni inkwistjoni tkun ifffinanzjata bhala parti mir-rispons tal-Unjoni għall-pandemija tal-COVID-19 u għandhom jiżguraw trasparenza sħiħa, bl-użu, fejn xieraq, tal-midja soċjali.

Ir-referenzi għal "Fond", "Fondi" jew "Fondi ESI" fit-Taqsima 2.2 tal-Anness XII għandhom ikunu **■** kkomplementati b'referenza għal "***ifffinanzjati bhala parti mir-rispons tal-Unjoni għall-pandemija tal-COVID-19***", meta jiġi pprovdut appoġġ finanzjarju lil operazzjonijiet mir-riżorsi REACT-EU.

* Ir-Regolament tal-Kunsill (UE) .../... li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU ... p. ...).⁺;

⁺ ĠU: Jekk joghġbok dahhal fit-test in-numru, id-data u r-referenza tal-ĠU tar-Regolament li jinsab fid-dokument st 9971/20 (2020/0111(NLE)).

2. fl-Artikolu 154, jizzied is-subparagrafu li ġej:

"L-Artikoli 92a u 92b ma għandhomx japplikaw għar-Renju Unit jew fir-Renju Unit. Ir-referenzi għall-Istati Membri f'dawk id-dispożizzjonijiet għandhom jinftiehem bhala li ma jinkludux lir-Renju Unit.";

3. It-test stabbilit fl-Anness għal dan ir-Regolament jiddahhal bhala l-Anness VIIa.

Artikolu 2

Il-Kummissjoni għandha ttipprova lill-Parlament Ewropew u lill-Kunsill evalwazzjoni tar-REACT-EU sal-31 ta' Marzu 2025. Dik l-evalwazzjoni għandha tinkludi informazzjoni dwar il-ksib tal-obiettivi tar-REACT-EU, l-effikaċja fl-użu tar-riżorsi REACT-EU, it-tipi ta' azzjonijiet iffinanzjati, il-benefiċjarji u r-riċevituri finali tal-allokazzjonijiet finanzjarji, u l-valur miżjud Ewropew tagħha biex tgħin fl-irkupru ekonomiku.

Artikolu 3

Dan ir-Regolament għandu jidhol fis-seħh fil-jum li jiġi wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Għall-Kunsill

Il-President

Il-President

ANNEX

"ANNEX VIIa

Metodoloġija għall-allokazzjoni tar-riżorsi REACT-EU ■ – l-Artikolu 92b(4)

Il-metodu tal-allokazzjoni għar-riżorsi REACT-EU

Ir-riżorsi REACT-EU għandhom ikunu mqassma bejn l-Istati Membri skont il-metodoloġija li ġejja:

1. Is-sehem proviżorju ta' kull Stat Membru mir-riżorsi REACT-EU jkun determinat bhala s-somma ponderata tal-ishma determinati fuq il-bażi tal-kriterji li ġejjin, ponderati kif indikat:
 - (a) Il-fattur tal-PDG (ponderazzjoni ta' 2/3) miksub billi jkunu applikati l-passi li ġejjin:
 - (i) is-sehem ta' kull Stat Membru tat-total ta' telf tal-PDG reali aġġustat skont l-istaġun kif espress f'EUR bejn l-ewwel semestru tal-2019 u t-tmiem tal-perjodu ta' referenza applikabbli għall-Istati Membri kollha kkunsidrati;

- (ii) aġġustament tal-ishma miksuba taht il-punt (i) billi jkunu divizi bl-ING per capita tal-Istati Membri kif espressi bhala perċentwal tal-medja tal-ING per capita tal-UE-27 (medja espressa bhala 100 %).
- (b) Il-fattur tal-qgħad (ponderazzjoni 2/9) espress bhala l-medja ponderata ta':
- (i) is-sehem tal-Istat Membru fin-numru totali ta' nies bla xogħol (ponderazzjoni ta' 3/4) għall-Istati Membri kkunsidrati f'Jannar 2020; u
 - (ii) is-sehem tal-Istat Membru fit-total taż-żieda fin-numru ta' nies bla xogħol (ponderazzjoni ta' 1/4) bejn Jannar 2020 u t-tmiem tal-perjodu ta' referenza applikabbli għall-Istati Membri kollha kkunsidrati.
- (c) Il-fattur tal-qgħad fost iż-żgħażaġh (ponderazzjoni ta' 1/9) espress bhala l-medja ta':
- (i) is-sehem tal-Istat Membru fin-numru totali ta' żgħażaġh bla xogħol (ponderazzjoni ta' 3/4) għall-Istati Membri kkunsidrati f'Jannar 2020; u
 - (ii) is-sehem tal-Istat Membru fit-total taż-żieda fin-numru ta' żgħażaġh bla xogħol (ponderazzjoni 1/4) bejn Jannar 2020 u l-perjodu ta' referenza applikabbli għall-Istati Membri kollha kkunsidrati.

Jekk il-PDG reali aġġustat skont l-istaġun ta' Stat Membru espress f'EUR għall-perjodu ta' referenza applikabbli jkun oghla minn dak tal-ewwel semestru tal-2019, id-data ta' dan l-Istat Membru għandha tkun eskluża mill-kalkoli fil-punt (a)(i).

Jekk in-numru ta' nies bla xogħol (bejn il-15 u l-74 sena) jew ta' zghazagh bla xogħol (bejn il-15 u l-24 sena) fl-Istat Membru għall-perjodu ta' referenza applikabbli jkun inqas minn dak ta' Jannar 2020, id-data ta' dan l-Istat Membru għandha tkun eskluża mill-kalkoli fil-punti (b)(ii) u (c)(ii).

2. Ir-regoli stabbiliti fil-paragrafu 1 ma għandhomx jirrizultaw fallokazzjonijiet għal kull Stat Membru għall-perjodu shih bejn l-**2021** u l-2022 li jkunu oghla minn:
 - (a) dawk għall-Istati Membri li l-ING *per capita* tagħhom (f'PPS) għall-perjodu 2015-2017 jkun oghla mill-109 % tal-medja tal-UE-27: 0,07 % tal-PDG reali tagħhom tal-2019;
 - (b) dawk għall-Istati Membri li l-medja tal-ING *per capita* tagħhom (f'PPS) għall-perjodu 2015-2017 tkun ugwali jew inqas mid-90 % tal-medja tal-UE-27: 2,60 % tal-PDG reali tagħhom tal-2019;

- (c) dawk għall-Istati Membri li l-medja tal-ING *per capita* tagħhom (fPPS) għall-perjodu 2015-2017 tkun 'il fuq mid-90 % u ugwali għal jew 'l isfel mill-109 % tal-medja tal-UE-27: il-perċentwal miksub permezz ta' interpolazzjoni lineari bejn iż-0,07 % u t-2,60 % tal-PDG reali tagħhom tal-2019 li jwassal għal tnaqqis proporzjonali tal-perċentwal tal-limitu skont iż-żieda fil-prosperità.

L-ammonti li jeċċedu l-livell stipulat fil-punti minn (a) sa (c) għal kull Stat Membru jkunu ridistribwiti proporzjonalment lill-allokazzjonijiet tal-Istati Membri l-oħra kollha li l-medja tal-ING *per capita* tagħhom (fPPS) tkun inqas minn 100 % tal-medja tal-UE-27. L-ING *per capita* (fPPS) għall-perjodu 2015-2017 huwa dak użat għall-politika ta' koeżjoni fin-negozjati dwar il-QFP 2021-2027.

3. Għall-finijiet tal-kalkolu tad-distribuzzjoni tar-rizorsi REACT-EU **ghas-sena** 2021:
- (a) għall-PDG, il-perjodu ta' referenza għandu jkun l-ewwel semestru tal-2020;
- (b) għan-numru ta' nies bla xogħol u n-numru ta' żgħażaġh bla xogħol, il-perjodu ta' referenza għandu jkun il-medja minn Ġunju sa Awwissu 2020;
- (c) l-allokazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-rizorsi REACT-EU **ghas-sena** 2021 fit-total tar-rizorsi REACT-EU għas-snin 2021 u 2022.

Qabel ma jkun applikat il-metodu deskritt fil-paragrafi 1 u 2 fir-rigward tar-riżorsi REACT-EU ghas-sena **2021, ghandu jiġi allokati ammont ta' EUR 100 000 000 u EUR 50 000 000 lil-Lussemburgu u lil Malta, rispettivament.**

Barra minn hekk, ammont li jikkorrispondi għal intensità ta' għajjnuna ta' EUR 30 għal kull abitant għandu jkun allokati mill-allokkazzjoni lir-reġjuni ultraperiferiċi ta' livell 2 tan-NUTS. Din l-allokkazzjoni titqassam skont ir-reġjun u l-Istat Membru b'mod proporzjonali għat-total tal-popolazzjoni ta' dawn ir-reġjuni. **L-allokkazzjoni addizzjonali għar-reġjuni ultraperiferiċi għandha tiżdied mal-allokkazzjoni li kull reġjun ultraperiferiku jirċievi bhala parti mid-distribuzzjoni tal-pakkett nazzjonali.**

L-ammont li jibqa' għas-sena **2021** għandu jitqassam fost l-Istati Membri skont il-metodu deskritt fil-paragrafi 1 u 2.

4. Għall-finijiet li tkun ikkalkulata d-distribuzzjoni tar-riżorsi REACT-EU għas-sena 2022:
 - (a) għall-PDG, il-perjodu ta' referenza għandu jkun l-ewwel semestru tal-2021;
 - (b) għan-numru ta' nies bla xogħol u n-numru ta' żgħażaġh bla xogħol, il-perjodu ta' referenza għandu jkun il-medja minn Ġunju sa Awwissu 2021;
 - (c) l-allokkazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-riżorsi REACT-EU għas-sena 2022 fit-total tar-riżorsi REACT-EU għas-snin **2021 u 2022.**"